

## ΤΗ Γ' ΤΟΥ ΑΥΤΟΥ ΜΗΝΟΣ ΜΑΡΤΙΟΥ

Μνήμη τῶν Ἁγίων Μαρτύρων Εὐτροπίου, Κλεονίκου καὶ Βασιλίσκου.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ψάλλομεν τρία Στιχηρὰ Προσόμοια τῶν Μαρτύρων.

Ἦχος α'

#### Πανεύφημοι Μάρτυρες

Τρισάριθμοι Μάρτυρες στερρῶς, ἀνταγωνισάμενοι, τοῖς ὀμοτάτως δικάζουσι, καὶ πείραν ἅπασαν, δριμυτάτων πόνων, πίστει ὑπομείναντες, τῆς ἄνω βασιλείας τύχετε, Διὸ πρεσβεύσατε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Εὐτροπον, Κλεόνικον στερρόν, Βασιλίσκον ἃ σμασι, πνευματικοῖς εὐφημήσωμεν, πυρὶ γὰρ ἔφλεξαν, ἀθείας ὕλην, εὐσεβείας χάριτι, καὶ νὺν φωταγωγοῦσι τὰ πέρατα, θείοις πυρσεύμασιν, ὡς φωστῆρες διαυγέστατοι, ὡς τὴν πλάνην πᾶσαν ἀμαυρώσαντες.

Κάρας ἐκτεμνόμενοι ἐχθροῦ, κάραν συνετρίψατε, ὠραιότατοι ποσὶν ὑμῶν, γενναῖοι Μάρτυρες, ἀπλανεῖς ἀστέρες, Ἱερεῖα ἔμψυχα, ναοῦ ἐπουρανίου κειμήλια, Εὐτροπε ἔνδοξε, Βασιλίσκε καὶ Κλεόνικε, τὴν εἰρήνην πᾶσιν ἐξαιτούμενοι.

#### Δόξα... Καὶ νὺν... Θεοδοκίον

Νοσοῦσαν, Πανύμνητε, δεινῶς, τὴν ψυχὴν μου πάθει, πονηροτάτοις θεράπευσον, ἢ τὸν ἀκέστορα, καὶ Σωτήρα πάντων, τὸν Χριστὸν κηύσασα, τὸν πᾶσαν μαλακίαν ἰώμενον, τὸν τραυματίσαντα διαβόλου τὴν κακόνοιαν, καὶ θανάτου ἡμᾶς ἀπαλλάξαντα.

#### Ἡ Σταυροθεοδοκίον

Σφαγὴν σου τὴν ἄδικον Χριστέ, ἢ Παρθένος βλέπουσα, ὀδυρομένη ἐβόα σοί, Τέκνον γλυκύτατον, πῶς ἀδίκως θνήσκεις; πῶς τῷ ξύλῳ, κρέμασαι, ὁ πᾶσαν γῆν κρεμάσας τοῖς ὕδασι; Μὴ λίπης μόνην με, Εὐεργέτα πολυέλεε, τὴν Μητέρα καὶ δούλην σου δέομαι.

Καὶ ἡ λοιπὴ τοῦ Ἑσπερινοῦ Ἀκολουθία κατὰ τὴν τάξιν.

#### Ἀπολυτίκιον τῶν Ἁγίων

Ἦχος δ'

Οἱ Μάρτυρές σου, Κύριε, ἐν τῇ ἀθλήσει αὐτῶν, στεφάνους ἐκομίσαντο τῆς ἀφθαρσίας, ἐκ σοῦ τοῦ Θεοῦ ἡμῶν, σχόντες γὰρ τὴν ἰσχύν σου, τοὺς τυράννους καθεῖλον, ἔθραυσαν καὶ δαιμόνων τὰ ἀνίσχυρα θράση, αὐτῶν ταῖς ἰκεσίαις, Χριστέ ὁ Θεός, σῶσον τὰς ψυχὰς ἡμῶν.

#### Ἀπόλυσις

### ΕΙΣ ΤΟΝ ΟΡΘΟΝ

Μετὰ τὴν συνήθη Στιχολογίαν, λέγονται οἱ Κανόνες τοῦ Τριωδίου εἶτα τῶν Ἁγίων ὁ παρών, οὗ ἢ Ἀκροστιχίς.

Τριῶν Ἀθλητῶν συμφρόνων μέλπω πόνους.  
Ποίημα Θεοφάνους.

Ὡδὴ α' Ἦχος δ' Ὁ Εἰρμὸς

«Θαλάσσης τὸ ἐρυθραῖον πέλαγος, ἀβρόχοις ἴχνεσιν, ὁ παλαιὸς πεζεύσας Ἰσραὴλ, σταυροτύποις Μωσέως χερσί, τοῦ Ἀμαλῆκ τὴν δύναμιν, ἐν τῇ ἐρήμῳ ἐτροπώσατο».

Τῆς θείας, φωτοχυσίας λάμπησι, καταστραπτόμενοι, καὶ ἀθλητῶν στεφάνοις ἀληθῶς, λαμπρυνόμενοι

Άγιοι, Τριάδος οἱ ἰσάριθμοι, ταύτην ἡμῖν ἐξευμενίσασθε.

Ῥημάτων, ἐνηγηθέντες Μάρτυρες, πνευματικῶς θεϊκῶν, καὶ συνημμένοι ἐπὶ τὸ αὐτό, τῆς εἰρήνης τὸν σύνδεσμον, ἐν ἑαυτοῖς κατέχοντες, ἐχθροῦ τὴν πλάνην ἐτροπώσασθε.

Ἰσάριθμοι, τῆς Τριάδος Μάρτυρες, ἀναδειχθέντες τρανῶς, ἴσα φρονοῦντες πίστει εἰς αὐτήν, ἴσον εὔρατε στέφανον, Εὐτρόπιε Κλεόνικε, σὺν Βασιλίσκω οἱ καλλίνικοι.

#### Θεοτοκίον

Ὁραῖος, ὁ ἐκ γαστρός σου Δέσποινα, ὑπὲρ υἱοῦς τῶν βροτῶν, ὁ πρὸ αἰῶνων Λόγος προελθῶν, σκυθρωπὸν ἐξηφάνισε, τὸ τοῦ θανάτου ἄχραντε, ζωὴν αἰώνιον ἡμῖν δεδοκῶς.

#### Ὡδὴ γ' Ὁ Εἰρμὸς

«Εὐφραίνεται ἐπὶ σοί, ἡ Ἐκκλησία σου Χριστὲ κράζουσα, Σὺ μου ἰσχύς Κύριε, καὶ καταφυγὴ καὶ στερέωμα».

Νευρούμενος ἐν Χριστῷ, φερωνυμῶν τε ἀψευδῶς Εὐτροπε, τροπαιοφόρος γέγονας, κατὰ δυσμενῶν Μάρτυς ἔνδοξε.

Ἀθάνατον ἐναθλῶν, κλέος τῆς νίκης ἐμφανῶς εἴληφας, Μάρτυς σοφὴ Κλεόνικε, τῷ σταυρῷ γενναίως ἠλούμενος.

Θωρακισθεὶς τῷ Σταυρῷ, βασιλικῶς Ἑλληνικὴν ἔτρεψας, πολυθείαν ἔνδοξε, Μάρτυς Βασιλίσκε αἰδίμει.

#### Θεοτοκίον

Λιμένα σὲ γαληνόν, καὶ ἀδιάσπαστον Πιστοὶ ἄγκυραν, Θεογεννήτορ ἔχοντες, πλάτης τῶν δεινῶν λυτρωθείμεν.

#### Κάθισμα Ἦχος α' Τὸν τάφον σου Σωτήρ

Τριάδα τὴν σεπτὴν, ἡ τριάς τῶν Μαρτύρων, ἐνώπιον πολλοῦ, ὠμολόγησε δήμου, καὶ δήμοις συνηρίθμηται, Ἀσωμάτων ἀθλήσασα, Τούτους σήμερον, ἀνευφημήσωμεν πίστει, ἐορτάζοντες, τὴν ἱερὰν αὐτῶν μνήμην, καὶ κοσμοχαρμόσυνον.

#### Θεοτοκίον

Ἐλπίς Χριστιανῶν, Παναγία Παρθένε, ὃν ἔτεκες Θεόν, ὑπὲρ νοῦν τε καὶ λόγον, ἀπαύστως ἰκέτευε, σὺν ταῖς ἄνω Δυνάμεσι, δοῦναι ἄφεςιν, ἀμαρτιῶν ἡμῖν πᾶσι, καὶ διόρθωσιν, βίου τοῖς πίστει καὶ πόθῳ, ἀεὶ σὲ δοξάζουσιν.

#### Ἡ Σταυροθεοτοκίον

Ἐθαύματος καινοῦ! ὃ φρικτοῦ μυστηρίου! ἐβόα ἡ ἀγνή, καὶ πανάμωμος Μήτηρ, ἐν ζύλῳ ὡς ἔβλεπεν, ἀπλωθέντα τὸν Κύριον, ὁ τὰ σύμπαντα, ἐν τῇ δρακί περιέχων, ὡς κατάκριτος, ὑπὸ κριτῶν παρανόμων, σταυρῷ κατακρίνεται.

#### Ὡδὴ δ' Ὁ Εἰρμὸς

«Ἐπαρθέντα σὲ ἰδοῦσα ἡ Ἐκκλησία, ἐπὶ τὸν Ἥλιον τῆς δικαιοσύνης, ἔστη ἐν τῇ τάξει αὐτῆς, εἰκότως κραυγάζουσα, Δόξα τῇ δυνάμει σου Κύριε».

Ἰδρασμένοι ἐν τῇ πέτρα τῆς ἀληθείας, ταῖς προβολαῖς ἀκλόνητοι, ὄφθητε βασάνων, Μάρτυρες πολυάθλοι, τῆς πλάνης ὀχύρωμα, ἅπαν ἐμφανῶς ἐκμοχλεύσαντες.

Τετακότες ὄλην ἔφεσιν πρὸς τὸν Κτίστην, δεσμοῖς περιτεινόμενοι, καὶ ξεσμοῖς ἀλγοῦντες, ὄφθητε ἀνάλωτοι, Κλεόνικε Εὐτροπε, σὺν τῷ Βασιλίσκῳ ἐν σκάμματι.

Ὁραιοτάταις ἀκτίσι διηυγασμένοι, ὡς τὸν Χριστὸν προβλέποντες, ἔνθεν Ἀθλοφόροι, θᾶπτον ὑπεμείνατε, πυρὸς τὴν ἐπίχυσιν, τοὺς ὑπεναντίους συμφλέξαντες.

#### Θεοτοκίον

Νεομένην ρύμην ἔστησας τοῦ θανάτου, ρεῖθρον ζωῆς κινήσασα, Χριστόν, ὄν δυσώπει, ἀμαρτίας κάμινον, ψυχῆς κατασβέσαι μου, Μῆτερ τοῦ ἐλέους πανάχραντε.

### Ὡδή ε' Ὁ Εἰρμὸς

«Σὺ Κύριέ μου φῶς, εἰς τὸν κόσμον ἐλήλυθας, φῶς ἁγίον ἐπιστρέφον, ἐκ ζοφώδους ἀγνοίας, τοὺς πίστει ἀνυμνοῦντάς σε».

Στερρότητι νοός, φληναφίαν ἐθραύσατε, ὄμότητος αἰκίζόντων, καταπτύσαντες θράσους, Μάρτυρες καρτερώτατοι.

Ἵπὲρ τὰ γηερά, οὐρανίων φροντίσαντες, εὐγένειαν ἐπανθοῦσαν, καὶ στρατεῖαν καὶ πλοῦτον, καὶ δόξαν κατελίπετε.

Μανίαν ἀπηνῆ, τυραννοῦντων οὐ πτήξαντες, πυρός τε καὶ τῶν μαστίγων, καὶ ξεσμῶν καὶ βασάνων, ἀνδρείως κατεπτύσατε.

### Θεοτοκίον

Φορέσας με ἐκ σοῦ, Θεοτόκε ὁ πλάσας με, προῆλθε διπλοῦς τῆ φύσει, ἐν μιᾷ ὑποστάσει, ἀφύρτως γνωριζόμενος.

### Ὡδή ς' Ὁ Εἰρμὸς

«Θύσω σοί, μετὰ φωνῆς αἰνέσεως Κύριε, ἡ Ἐκκλησία βοᾷ σοί, ἐκ δαιμόνων λύθρου κεκαθαυμένη, τῷ δι' οἴκτον, ἐκ τῆς Πλευρᾶς σου ρεύσαντι αἵματι».

Ἦρωσθεῖσα, ξυνωρίς τῶν Μαρτύρων ἀυτάδελφος, μετὰ πολλὰς τὰς βασάνους, τῷ Σταυρῷ παγεῖσα ἐστέφη στέφει, ἀκηράτω, σὺν Εὐτροπίῳ ὁ θεῖος Κλεόνικος.

Ὁδεύσας Μαρτυρίου πορείαν ἀκλόνητον, ἤλοις πειρόμενος ἅμα, Βασιλίσκος πόδας συνέθλασε, τῶν δαιμόνων, τὰς κεφαλὰς πατήσας ὁ ἔνδοξος.

Ναόν σου, τὴν καρδίαν λαξεύσας ἀνέτρεψας, ἄγαλμα πλάνης συμφλέξας καὶ τὸ στέφος ξίφει, Μάρτυς ἐδέξω ἐκτμηθεῖς σου, κεφαλὴν Βασιλίσκε ἀοίδιμε.

### Θεοτοκίον

Ὡς ρόδον, τῶν ἀκανθῶν ἐν μέσῳ εὐράμενος, καὶ καθαρώτατον κρίνον, καὶ κοιλάδων ἄνθος ὃ Θεομήτορ, ὁ Νυμφίος, ἐν τῇ γαστρὶ σου Λόγος ἐσκήνωσε.

### Τὸ Μαρτυρικὸν τοῦ ἐνδιατάκτου ἤχου.

### Σ υ ν α ξ ἄ ρ ι ο ν

Τῆ Γ' τοῦ αὐτοῦ μηνός, Μνήμη τῶν Ἁγίων Μαρτύρων, Εὐτροπίου, Κλεονίκου καὶ Βασιλίσκου.

#### Στίχοι

- Ὁ χρηστός ἡμῖν Εὐτρόπιος τοὺς τρόπους,
- Ἐφεῦρε Χριστόν καὶ τέλους διὰ ξίφους.
- Καὶ Κλεόνικος εὐκλεὰ νίκην ἔχει,
- Σταυρῷ κρεμασθεῖς, ὡς Χριστός μου πάλαι.
- Εἴρκτην τὸ σῶμα καὶ πρὸ τῆς εἴρκτῆς ἔχων,
- Εἴρκτῶν λυτροῦται Βασιλίσκος ἐκ δύο.
- Ἐν ξύλῳ Εὐτρόπιος σταυροῖο τρίτη προσεπήχθη.

Τῆ αὐτῆ ἡμέρα, Μνήμη τοῦ Ἁγίου Ἱερομάρτυρος Θεοδωρήτου, Πρεσβυτέρου Ἀντιοχείας.

#### Στίχοι

- Χωρεῖν ἔχει πὸ τῆς Ἐδέμ τὸ χωρίον,
- Καὶ τὸν Θεοδώρητον ἔνδον τὸν μέγαν.

Τῆ αὐτῆ ἡμέρα, οἱ Ἅγιοι Ζήνων καὶ Ζωῖλος ἐν εἰρήνῃ τελειοῦνται.

## Στίχοι

- Ζωῆς λύσις Ζήνωνι καὶ τῷ Ζοῖλω
- Ζωῆς ὑπῆρξε κρείττονος παραιτία.

Τῆ αὐτῇ ἡμέρα, ἡ Ὁσία Πιαμοῦν ἡ παρθένος ἐν εἰρήνῃ τελειοῦται.

## Στίχοι

- Κροσσωτὰ χρυσᾶ Πιαμοῦν μελαμφόρος,
- Τὰς ἀρετὰς ἄπεισιν ἡμφιεσμένη.

Ταῖς αὐτῶν ἀγίαις πρεσβείαις, ὁ Θεός, ἐλέησον καὶ σῶσον ἡμᾶς. Ἀμήν.

## Ὦδὴ ζ' Ὁ Εἰρμὸς

«Ἐν τῇ καμίνῳ, Ἀβραμιαῖοι Παῖδες τῆ Περσικῆ, πόθῳ εὐσεβείας μᾶλλον ἢ τῆ φλογί, πυρπολούμενοι ἐκραύγαζον, Εὐλογημένος εἶ, ἐν τῷ Ναῷ τῆς δόξης σου Κύριε».

Νὺν ἐπαξίως τῆς αἰωνίου ζωῆς λαβόμενοι, ὥσπερ ἐναθλοῦσιν ἔφη ὁ Ποιητής, Ἀθλοφόροι ἀναμέλπετε, Εὐλογημένος εἶ, ἐν τῷ ναῷ τῆς δόξης σου Κύριε.

Μυσταγωγίαν τὴν ὑπὲρ νοῦν καὶ κλέος καὶ στέφανον, κάλλος διαμένον ἄλυπον χαρμονίην, κληρωσάμενοι κραυγάζετε, Εὐλογημένος εἶ, ἐν τῷ ναῷ τῆς δόξης σου Κύριε.

Ἐν τῇ καμίνῳ τῆ τῶν βασάνων καρτερήσαντες, πλάνης ὑπηρέτας Μάρτυρες ἀκλινεῖς, κατεφλέξατε κραυγάζοντες, Εὐλογημένος εἶ, ἐν τῷ ναῷ τῆς δόξης σου Κύριε.

## Θεοτοκίον

Λύσον Παρθένε, ἀμαρτιῶν μου τὸ χειρόγραφον, σῶσον ἐκ παντοίας βλάβης καὶ προσβολῆς, τοῦ δολίου, ἵνα κράζω σοί, Εὐλογημένη σύ, ἐν γυναιξὶ πανάμωμε Δέσποινα.

## Ὦδὴ η' Ὁ Εἰρμὸς

«Χείρας ἐκπετάσας Δανιήλ, λεόντων χάσματα, ἐν λάκκῳ ἔφραξε, πυρὸς δὲ δύναμιν ἔσβησαν, ἀρετὴν περιζωσάμενοι, οἱ εὐσεβείας ἐρασταί, Παῖδες κραυγάζοντες, Εὐλογεῖτε, πάντα τὰ ἔργα Κυρίου τὸν Κύριον».

Πλήρης εὐφροσύνης καὶ χαράς, φαιδρὰς ἐφέστηκε, νὺν ἡ ἐτήσιος, ὑμῶν πατήγουρις Ἅγιοι, ἐν ἡ πόθῳ εὐφημοῦντες ὑμᾶς, τῷ στεφοδότῃ καὶ Θεῷ, ὕμνοις κραυγάζομεν, Εὐλογεῖτε, πάντα τὰ ἔργα Κυρίου τὸν Κύριον.

Ὁραῖοι οἱ μώλωπες ὑμῶν, ὥσπερ χρυσίον γάρ, καὶ λίθος τίμιος, Θεῷ ἐδείχθητε Μάρτυρες, οὓς ἐν πίστει προσκυνοῦμεν ἡμεῖς, τῷ ἐνισχύσαντι ὑμᾶς, Θεῷ κραυγάζοντες, Εὐλογεῖτε, πάντα τὰ ἔργα Κυρίου τὸν Κύριον.

Πηγὴ χαρισμάτων ἀψευδῆς, Χριστῷ ἐνδέδοται, σαφῶς τοῖς Μάρτυσι, καρπογονεῖ γὰρ ἡ ἄνικμος, καὶ ἡ ἄνυδρος ἐκβλύζει κρουνούς, καὶ ἡ ἀλόγων λογικῶς, φύσις ἐφέστηκεν, Εὐλογεῖτε, πάντα τὰ ἔργα βοῶσα τὸν Κύριον.

## Θεοτοκίον

Ὁ λόγος οἰκήσας ἐν τῇ σῆ, κοιλία Ἄχραντε σὰρξ ἐχημάτισε, φύσιν θεώσας μου Δέσποινα, ὁ ὑπέρθεος τῆ ἄκρα αὐτοῦ φιλανθρωπία, ὃν πιστῶς ὑμνοῦντες ψάλλομεν, Εὐλογεῖτε, πάντα τὰ ἔργα Κυρίου τὸν Κύριον.

## Ὦδὴ θ' Ὁ Εἰρμὸς

«Λίθος ἀχειρότμητος ὄρους, ἐξ ἀλαξεύτου σου Παρθένε, ἀκρογωνιαῖος ἐτμήθη, Χριστὸς συνάψας τὰς διεστῶτας φύσεις, Διὸ ἐπαγαλλόμενοι σὲ Θεοτόκε μεγαλύνομεν».

Νὺν τρανῶς τὴν δόξαν Κυρίου, στεφανηφόροι καθορῶντες, σὺν ταῖς Ἀσωμάτοις χορείαις, καὶ τῶν Μαρτύρων καὶ τῶν Δικαίων αὐτοῦ, Μάρτυρες οἱ τρισάριθμοι, ὑπὲρ ὑμῶν θερμῶς πρεσβεύσατε.

Ὅλον ἔαυ τοῖς τὸν Σωτήρα, εἰσοικισάμενοι ἀξίως, πόλις ἐγνωρίσθητε Θεοῦ, ἐδραιουμένη θείαις ἐπάλξεσιν, Εὐτρόπιος καὶ Κλεόνικος, σὺν Βασιλίσκῳ οἱ θεόφρονες.

Ἵπὲρ τῶν πιστῶς ἐκτελούντων, τὴν παναγίαν ὑμῶν μνήμην, καὶ τοὺς Ἱεροὺς εὐφημούντων, ἀγῶνας θείους, Μάρτυρες ἔνδοξοι, τὸν Κτίστην ἱκετεύσατε, ἀμαρτιῶν εὐρεῖν συγχώρησιν.

#### Θεοτοκίον

Σὺ μόνη ἀντίληψις ὄφθης, καὶ ἡ ἐλπίς καὶ σωτηρία, σὺ καταφυγή μου καὶ τεῖχος, καὶ τῆς ψυχῆς μου θεία παράκλησις, διὸ με, Ἀειπάρθενε, ἐκ πάσης λύτρωσαι κολάσεως.

#### Τὸ Φωταγωγικὸν τοῦ ἤχου

Καὶ ἡ λοιπή, Ἀκολουθία τοῦ Ὁρθρου, ὡς σύνηθες, καὶ Ἀπόλυσις.